



Република Северна Македонија
Министерство за животна средина и просторно планирање
-Државен инспекторат за животна средина-

Министерство за животна средина и просторно планирање-Државен инспекторат за животна средина преку виш водостопански инспектор Виолета А. Ѓорѓиева, со службена легитимација рег. бр.06-0024 од 29.05.2025год., изврши вонреден инспекциски надзор над субјектот на инспекциски надзор Друштво за градежништво, промет и услуги РЕДИНГ-ОГ дооел Скопје со седиште на ул. „Огњен Прица“ бр.1-2/мезанин Кисела Вода, Скопје и со Записник број ип1 31-751 од 15.08.2025 година, ја утврди фактичката состојба и врз основа на член 83 став 1 од Закон за инспекциски надзор („Службен весник на Република Северна Македонија“ бр.102/2019, 272/24, 22/25), а во врска со примена на одредбите од Закон за води, го донесе следното

РЕШЕНИЕ

- 1) Се Опменува субјектот на надзор Друштво за градежништво, промет и услуги РЕДИНГ-ОГ дооел Скопје, да ги отстрани утврдените со записник недостатоци и неправилности и вршењето на активноста да ја усогласи со одредбите од Закон за води.
- 2) Рокот за извршување на изречената инспекциска мерка од точка 1 на ова решение, изнесува 30 (триесет) дена од приемот на решението.
- 3) Субјектот на инспекциски надзор од точка 1 на ова решение, е должен веднаш по истекот на рокот определен за извршување на инспекциската мерка, а најдоцна во рок од три дена, писмено и/или по електронска пошта, да го извести инспекторот дали е извршена инспекциската мерка.
- 4) ~~Се задолжува субјектот на инспекциски надзор од точка 1 на ова решение, во рок од 15 дена да ги надомести трошоците за вршење на инспекцискиот надзор, во износ од _____ денари, на жиро сметка број _____.~~
- 5) Жалбата изјавена против ова решение, не го одлага неговото извршување

Образложение

Министерство за животна средина и просторно планирање-Државен инспекторат за животна средина врз основа на член 230 став 1 алинеја 4 од Закон за води (Сл. весник на РМ“ бр. 87/08, 6/09, 161/09, 83/10, 51/11, 44/12, 23/13, 163/13, 180/14, 146/15 и 52/16 и „Службен весник на РСМ бр. 151/21, 3/25), преку виш водостопански инспектор Виолета А.Ѓорѓиева, со службена легитимација рег. бр.06-0024 од 29.05.2024 год. изврши вонреден инспекциски надзор над субјектот на инспекциски надзор, состави Записник број ип1 31-751 од 15.08.2025 година, во кој се констатирани наоди за утврдена фактичка состојба: До Државен инспекторат за животна средина од страна на Управата за животна средина е проследено барање од општина Петровец со наш бр.31-855/2025 со која се бара превземање на законски дејствија во однос на ископан бунар на Кп 288/17 и Кп 290/4 од страна на правниот субјект РЕДИНГ-ОГ дооел Скопје. Во однос на поднесената преставка, Државниот инспекторат за животна средина, изврши инспекциски надзор на посочената локација при што утврди дека субјектот на надзор на КП 288/17 и КП 290/4 КО Ќојлија има изведено бушотина на градежно неизградено земјиште кое е во сопственост на субјектот, на кое како носител на правото на сопственост врз земјиштето врши изведување на градба од втора категорија кое во моментот е во тек. Бушотината е изведена на најмалку 5 метра од градежната парцела на соседот и длабочина од приближно 80м. При изведување на бушотината наидено е на подземна вода (извор), за која субјектот нема доставено известување до Министерство за животна средина и просторно планирање-Управа за животна средина-Сектор води. Моментално субјектот не црпи вода од подземното водно тело и не ја искористува водата. Врз основа на изнесеното се одлучи како во диспозитивот на ова решение.

ПРАВНА ПОУКА

Против ова решение незадоволната странка може да изјави жалба до Државната комисија за одлучување во управна постапка, постапка од работен однос и инспекциски надзор во втор степен, во рок од 15 (петнаесет) дена од приемот на решението.

Решено во Државен инспекторат за животна средина под број бр. Ип1 31-751 од 19.08.2025 година

Виш водостопански инспектор
Виолета А.Ѓорѓиева д.т.и.
рег.бр.06-0024 од 29.05.2025 год.

